



IL-QORTI
EWROPEA
TAL-AWDITURI

MT

Diskors

Strasburgu, l-24 ta' Ottubru 2018

Diskors minn Klaus-Heiner Lehne, President tal-Qorti Ewropea tal-Awdituri

**Prezentazzjoni tar-Rapport Annwali 2017 tal-Qorti Ewropea tal-Awdituri
lill-plenarja tal-Parlament Ewropew**

Strasburgu, l-24 ta' Ottubru 2018

Id-diskors proprju jitqies bħala awtentiku.
Il-verżjoni mitkellma għandha tiegħu preċedenza.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu @EUAuditors

eca.europa.eu

President, Sinjura President, Sinjura Rapporteur, Onorevoli Membri, Kummissarju,

Bħala ex Membru, naf li dan huwa perjodu impenjattiv għall-Parlament Ewropew. Mhux biss l-output legiżlattiv jinsab fl-aqwa tiegħu, iżda, billi l-elezzjonijiet li jmiss tal-Parlament Ewropew qed joqorbu, l-istituzzjoni tagħkom hija wkoll, u bir-raġun, il-forum għal dibattitu ta' livell għoli dwar il-futur tal-Ewropa.

Din hija raġuni oħra għalfejn jien, bħala l-President tal-Qorti tal-Awdituri, għandi niringrazzjakom talli sibtu l-ħin meħtieġ biex tiddibattu r-rapport annwali tagħna.

Aħna għamilna sforzi konsiderevoli biex nipprovdulkom il-valutazzjoni li wettaqna tal-istat tal-ġestjoni finanzjarja tal-UE fl-2017. Dan ir-rapport issa se jagħti bidu għall-proċedura ta' kwittanza, l-aħħar waħda taħt din il-legiżlatura.

Għall-2017, bħal fis-snin preċedenti, aħna nikkonkludu li l-kontijiet tal-UE jipprezentaw stampa vera u ġusta tal-pożizzjoni finanzjarja tagħha. Bħas-sena li għaddiet, aħna qed noħroġu opinjoni kwalifikata, u mhux opinjoni avversa, dwar ir-regolarità tal-pagamenti li fuqhom huma bbażati l-kontijiet għall-2017.

Fi kliem iehor, parti sinifikanti mill-infiq tal-2017 li eżaminajna ma kinitx milquta minn livell materjali ta' żball, u b'dan qed nirreferi għal infiq ibbażat fuq drittijiet¹ – jiġifieri programmi fejn il-benefiċjarji jirċievu pagamenti jekk jissodisfaw ċerti kundizzjonijiet. Dawn il-pagamenti bbażati fuq drittijiet kienu jirrapprezentaw aktar minn nofs il-pagamenti kollha li saru mill-baġit tal-UE fl-2017.

Barra minn hekk, il-livell ta' irregolaritajiet fl-infiq tal-UE kompli jonqos. Il-livell ta' żball stmat għall-pagamenti li saru matul l-2017 kien ta' 2.4 %, li juri tnaqqis minn 3.1 % fl-2016 u 3.8 % fl-2015. Dan juri li l-ġestjoni finanzjarja tal-UE tinsab effettivament miexja fid-direzzjoni t-tajba – u l-mertu huwa dovut għall-Kummissjoni, minħabba l-isforzi kontinwi tagħha, kif ukoll għall-Istati Membri.

Ippermettuli nfakkar, bħala eżempju pożittiv, il-konklużjoni li wasalna għaliha fir-rigward tal-pagamenti diretti li jsiru taħt il-Fond Agrikolu Ewropew ta' Garanzija – li jirrapprezentaw parti kbira ħafna minn din l-intestatura tal-QFP – jiġifieri li dawn il-pagamenti huma ħielsa minn żball materjali.

Minkejja dan, irrid ngħid ukoll li, ħafna drabi jkun hemm disponibbli informazzjoni suffiċjenti biex proporzjon sinifikanti ta' żbalji li sibna jiġu prevenuti, jew biex jinqabdu u jiġu kkoreġuti. Li kieku l-Kummissjoni u l-awtoritajiet nazzjonali kienu użaw din l-informazzjoni, għal proporzjon jerga' akbar mill-baġit tal-UE, il-livell ta' żball kien ikun kemm taħt is-soll ta' materjalità tagħna kif ukoll taħt dak tal-Kummissjoni.

Sinjuri,

Wasal iż-żmien li nagħmlu pass 'il quddiem. Is-sistemi ta' ġestjoni u kontroll tjiebu, u issa aħna għandna l-opportunità li nużaw dan it-titjib fl-awditi tagħna.

Għall-2017, aħna adottajna, bħala proġett pilota, approċċ modifikat fil-qasam ta' Koeżjoni. Id-differenza essenzjali kienet li eżaminajna u ergajna wettaqna mill-ġdid il-kontrolli li qabel kienu twettqu minn dawk responsabbli għall-infiq. B'dan l-approċċ il-ġdid, aħna nixtiequ nipprovd, lilkom membri tal-Parlament, b'fehim approfondit li jkun aħjar dwar l-infiq skont iż-żona ġeografika u dwar finanzjamenti speċifiċi, fl-UE kollha, b'mod kosteffettiv.

Fis-snin li ġejjin, biħsiebna nestendu dan il-proġett għal oqsma oħra ta' nfiq, kull meta l-kundizzjonijiet meħtieġa biex dan isir jiġu ssodisfati.

¹ Bl-esklużjoni ta' ċerti skemi ta' żvilupp rurali

[Sinjur][Sinjura] President, qrajt b'interess kbir l-istħarriġ tiegħek *Parlameter 2018*, li gie ppubblikat reċentement. L-appoġġ solidu li qed nara fir-rigward tas-shubija fl-UE u tal-euro, ċertament jagħmilni ottimist għall-futur. Izda dan juri wkoll diskrepanzi kbar fl-appoġġ, li jeħtieġ li nindirizzaw.

Kemm il-baġit annwali kif ukoll dak fuq terminu twil huma, fihom infushom, għodod distributtivi, u d-deċiżjonijiet li jittieħdu fir-rigward ta' dawn ħafna drabi jinvolvu kumplikazzjonijiet politiċi għall-Istati Membri li jhossuhom li setgħu ġew "penalizzati". Huwa importanti li aħna, ġewwa l-Qorti tal-Awdituri, niżguraw li, ikunu xi jkunu d-deċiżjonijiet politiċi li jittieħdu, iċ-ċittadini minn Bucharest, sa Helsinki u Lisbona jkunu jistgħu jaraw huma stess, u b'hekk, ikunu ċerti, li l-fondi tal-UE jkunu ntnefqu mhux biss b'mod korrett, iżda wkoll b'mod għaqli.

Dan il-proċess innejhulu "awditu tal-prestazzjoni", u nista' ngħidilkom li, fix-xhur u fis-snin li ġejjin, se tkunu qegħdin taraw għadd dejjem akbar ta' awditi ta' dan it-tip. Il-ħafna diskussjonijiet li nippartecipa fihom f'dan il-Parlament u fil-kapitali nazzjonali juru b'mod konsistenti li l-Qorti trid timxi lejn din id-direzzjoni.

Sinjuri,

Il-Qorti wriet li bosta Stati Membri jsibuha diffiċli biex jagħmlu użu tajjeb mir-riżorsi tal-Fondi Strutturali u ta' Investiment Ewropej. F'dan ir-rigward, aħna nilqgħu l-fatt li l-Kummissjoni pproponiet, għall-perjodu finanzjarju li jmiss, għadd ta' miżuri li għandhom jikkontribwixxu għal assorbiment aħjar tal-fondi ta' Koeżjoni. Fil-ġranet li ġejjin, aħna se nipubblikaw l-opinjoni ddetaljata tagħna dwar il-legiżlazzjoni rilevanti.

Fl-istess ħin, il-baġit tal-UE qed ikompli jiffaċċja pressjoni sinifikanti minħabba l-valur tal-pagamenti impenjati għas-snin li ġejjin. L-impenji pendenti se jiżdiedu aktar sa tmiem l-2020. Fil-fehma tagħna, din l-akkumulazzjoni ta' impenji trid tkun prijorità għall-qafas finanzjarju pluriennali li jmiss.

Sinjuri,

Il-baġit totali tal-UE jirrappreżenta mhux aktar minn madwar 1 % tal-introjtu nazzjonali gross tal-UE kollha kemm hi.

Għalhekk, filwaqt li huwa importanti li dan il-baġit jintnefaq b'mod effettiv, irridu wkoll inkunu realistiki dwar x'jista' jinkiseb bil-flus li jiġu fdati lilna. L-UE tista' biss tittama li tirbaħ jew li żżomm il-fiduċja taċ-ċittadini tagħha jekk hija tissodisfa l-aspettattivi li toħloq.

Ejjew nuruhom li aħna nistgħu nwettqu dak li nwiegħdu, b'mod effiċjenti, u b'mod li verament jagħmel differenza.

Grazzi tal-attenzjoni tagħkom.